

# **Qorti tal-Appell Kriminali**

Onor. Imhalled Dr. Edwina Grima LL.D.

**Appell Numru: 274/2014**

Seduta tal-25 ta' Settembru, 2019

**Il-Pulizija**

**vs**

**John Bezzina**

iben Carmelo, imwieved Pieta', fl-14 ta' Dicembru, 1948, detentur tal-karta ta' l-identita' numru 1060648(M)

Il-Qorti,

Rat l-akkuzi dedotti kontra l-appellant John Bezzina akkuzat quddiem il-Qorti tal-Magistrati (Malta) akkuzat talli fis-6 ta' April 2010 ghall-habta tat-8.30am f'ghalqa maghrufa bhala 'Tal-Punta' Misrah Kola Attard, kif ukoll fix-xhur ta' qabel meta b'diversi atti maghmulin minnu, ukoll jekk fi zminijiet differenti, jkunu jiksru l-istess disposizzjoni tal-ligi, u jkunu gew maghmula b'rizoluzzjoni wahda:

Bla hsieb li jisraq jew li jaghmel hsara kontra l-ligi, izda biss biex jezercita jedd li jippretendi li ghandu, gieghel bl-awtorita' tieghu nnifsu, lil xi hadd ihallas dejn, jew jesegwixxi obligazzjoni, tkun li tkun, jew fixkel lil xi hadd fil-pussess ta' hwejjgu, jew b'xi mod iehor, kontra l-ligi, indahal fi hwejjeg billi fixkel lil Carmel Grech mill-pussess ta' hwejjgu.

Il-prosekuzzjoni talbet sabiex jekk tkun tat xi piena, tordnalu t-tnehhija ta' kull disordni jew inkonvenjent li bih ikun sar r-reat jew skont ic-cirkustanzi, li jikkonforma ruhu mal-ligi fi zmien bizzejjed ghal dak il-ghan izda f'ebda kaz ikar minn tliet xhur mid-data tas-sentenza li tigi stabbilit mill-Qorti;

Il-prosekuzzjoni talbet sabiex fuq rikors f'dak is-sens mill-Pulizija f'kull zmien wara li persuna tkun instabet hatja ta' reat f'kaz ta' raguni li tinholq wara f'kull kaz iehor, wara li jghaddi z-zmien mghoti mill-Qorti skont is-sub (3)(4), tawtorizza lill-Pulizija biex tneghi kull disordni jew inkonvenjent li ghalih ikun jirreferixxi r-reat ghas-spejjez tal-hati, f'liema kaz il-hati jista' jigi mgieghel ihallas l-ispiza b'mandat mahrug mill-istess Qorti.

Il-prosekuzzjoni talbet sabiex tipprovdi ghas-siqurta' tal-persuna ta' haddiehor jew jinzamm il-bon ordni pubbliku, flimkien mal-piena jew minflok il-piena applikabbli ghar-reat, torbot lill-hati b'obbligazzjoni tieghu nnifsu taht penali ta' somma ta' flus li tigi ffissata mill-Qorti. Izda, meta jkun hemm raguni ghaliex wiehed jahseb li, sabiex tithares il-persuna ta' haddiehor jew sabiex jinzamm il-bon ordni pubbliku, l-obbligu msemmi fl-ahhar artikolu qabel dan ma jkunx bizzejjed, il-Qorti tista barra minn dan tordna lill-hati li jgib plegg tajjeb, u l-Qorti tista tordna wkoll li dak l-obbligu, bil-pleggerija, jew minghajra jibqa' ghal zmien mhux stabbilit jigifieri, sakemm il-Qorti jidhrilha li jkun hemm raguni tajba l-ghaliex dak l-obbligu m'ghandux jibqa' jseh.

Rat is-sentenza tal-Qorti tal-Magistrati (Malta) tas-17 ta' Gunju, 2014 fejn il-Qorti wara li rat l-Artikoli 18, 85, 377(3)(5), 383 u 384 tal-Kap. 9 tal-Ligijiet ta' Malta, sabet lill-akkuzat hati u kkundannatu ghal hlas ta' multa ta' €200 (mitejn Ewro) u ordnatlu illi jivvaka mill-ghalqa maghrufa bhala 'Tal-Punta', f'Misrah Kola, Attard, fi zmien xahrejn u fin-nuqqas, tali sentenza ghandha tigi ezegwita mill-Pulizija ezekuttiva permezz ta' rikors opportun u kull spiza ghandha tinkombi fuq l-imputat stess.

Rat ir-rikors tal-appellant John Bezzina minnu pprezentat fis-27 ta' Gunju, 2014 fejn talab lil din il-Qorti thassar, tirrevoka u tannulla s-sentenza moghtija fis-17 ta' Gunju 2014 mill-Qorti tal-Magistrati (Malta) fejn sabitu hati tal-akkuza dedotta kontra tieghu u tilliberah minn kull htija u piena.

Rat l-aggravji tal-appellant u cioe':-

1. Illi l-ewwel Qorti ghamlet apprezzament hazin tal-fatti u dan b'mod specjali fejn b'kull rispett, meta qeghdin fil-kamp kriminali, l-livell ta' prova huwa wiehed għola minn dak probatorju, imma jrid tal-inqas jkun fil-livell li l-gudikant għandu jkun konvint li ma jkollux ebda dubbju dettat mir-raguni, meta fl-istess sentenza jinghad li ma hemmx pussess għax "it-tezi tal-imputat hi dik li Victor Muscat kien din l-għalqa u mhux sellifielu izda hareg ukoll li dan l-anqas biex imponielu xi qbiela izda biss xi prodotti kull tant zmien", meta l-element mehtieg dwar il-pussess<sup>1</sup> huwa wiehed car jekk effettivament l-appellant kienx fil-pussess kontinwu u mhux interrot tal-art li jirrizulta ampjament mill-provi ;

2. Illi fl-ebda hin matul it-30 sena ta' pussess kontinwu fl-art msemmija mill-appellant, huwa ma kien qed jezercita r-reat ta' raggion fattasi u dan kif huwa dejjem ritenut fil-gurisprudenza wiesgħa u nostrali tagħna fuq l-elementi mehtiega biex jigi pruvat dan ir-reat;

3. Illi wkoll l-ewwel Qorti kellha wkoll quddiema l-proceduri ohra fuq l-istess art li kopja tagħhom jiffurmaw parti minn dawn il-proceduri, kawza civili bejn il-kwerelanti kontra terzi u mhux kontra l-appellant dwar l-istess zgumbrament liema kawza CIT 1266/07 JRM għadha pendenti u mill-istess qari tal-inkartament tal-kawza imsemmija, jirrizulta li effettivament l-appellant huwa l-persuna li għandu forma ta' titolu zgur, pussess u mhux t-terza persuna li jidher f'din il-kawza civili u anke dan l-ewwel Qorti għal raguni strana u ma tiftiehemx, skartata!!

4. Illi anke mill-istess xhieda tal-kwerelanti Carmel Grech fix-xhieda tiegħu tat-2 ta' Lulju 2013, xehed dwar il-boundary wall u mhux dwar l-art innifisha tant li l-istess Qorti hasset li għandha ssaqsi lill-istess kwerelanti Grech "Imma inti rajtu jwaqqgħu?" fejn x-xhud wiegeb hekk "Le Jien personali qatt ma rajtu .. ", li turi indikazzjoni cara li l-kwerelanti kien qed kull darba jipprova jagħmel fishing expedition biex idur mar-reat ta' raggion fattasi, u li dan l-ewwel Qorti kellha wkoll tara!

5. Salv aggravji ohra;

---

<sup>1</sup> Ara sentenza P vs Joseph Bongailas deciza 2211 012001 Appell Kriminali, fejn il-pussess huwa marbut ma tgawdija tal-haga, fejn jinghad illi " anke jekk, u dan għall-grazzja ta' l-argument biss, hu minnu li l-kwerelanti kienu qed jabitaw fit-fond in kwistjoni fuq mera tolleranza, dan il-fatt wahdu, din il-koncezzjoni da parti ta' l-appellant, hu bizzejjed biex juri li kellhom id-gwadija( u allura l-pussess ai termini ta' l-Artikolu 85 tal-Kap 9) ta' dak it-fond"

Rat d-dokumenti esebieti u l-atti kollha tal-kawza.

Semghet it-trattazzjoni tal-partijiet.

Rat il-fedina penali aggornata tal-appellant ezebita mill-prosekuzjoni fuq ordni tal-Qorti.

Ikkunsidrat,

Illi fl-uniku lment minnu ventilat l-appellant jishaq illi mill-provi akkwiziti l-elementi tar-reat ta' *raggion fattasi* ma jirrizultawx ippruvati billi l-pussess kontinwu u interrott kien f'idejh u mhux f'idejn il-parti leza li pprova jizgombra lill-appellant mill-art minnu okkupat ghal fuq minn tletin sena meta din il-proprjeta' allegatament ghaddiet f'idejn il-kwerelant.

Illi ghad kienu d-drabi li l-gurisprudenza taghna ghamlet esposizzjoni tal-elementi legali mehtiega sabiex jisussisiti r-reat tal-hekk imsejjah "*raggion fattasi*." Dan ir-reat jimmaterjalizza ruhu kull meta jkun hemm:

- a) att estern li jimpedixxi persuna ohra minn dritt li hija tgawdi u li jkun sar bid-dissens esplicitu jew implicitu ta' dik il-persuna;
- b) l-imputat irid jemmen li qed jagixxi bi dritt;
- c) ix-xjenza tal-imputat li qed jiehu b'idejh dak li suppost jiehu tramite l-process legali;
- d) li l-att ma jinkwadrax ruhu f'reat aktar gravi;

**Inoltre, ir-reat ma jissustix meta l-att materjali jikkonsisti fir-ritenzjoni ta' pussess li dak li jkun gja kellu<sup>2</sup>.**

---

<sup>2</sup> Pulizija vs Anthony Zahra deciza mill-Qorti tal-Appell Kriminali Sede Inferjuri kif ippreseduta mill-Imħallef Lawrence Quintano u datata l-20 ta' Ġunju 2014. Ara wkoll fost oħrajn Pulizija vs Mario Bezzina, deciza mill-Qorti tal-Appell Kriminali Sede Inferjuri kif ippreseduta mill-Imħallef David Scicluna u datata 26 ta' Mejju 2004, Il-Pulizija vs Michael Lungaro, deciza mill-Qorti tal-Appell Kriminali Seded Inferjuri kif ippreseduta mill-imħallef Joe Galea

Illi allura l-ewwel u qabel kollox sabiex jissussisti r-reat irid jkun hemm dak l-att spoljattiv li permezz tieghu l-awtur tieghu jfixkel jew jiddisturba l-uzu, tgawdija jew pussess tal-parti leza u allura icaqlaq l-*istatus quo* u dan billi jippretendi li ghandu xi jedd skont il-ligi. Infatti din il-Qorti kif diversament ippresjeduta fl-appell fl-ismijiet Il-Pulizija vs Joseph Bongailas<sup>3</sup>, hekk stqarret:

**L-Artikolu 85 tal-Kodici Kriminali jitratta dwar ir-ragion fattasi, bl-ewwel rekwizit tieghu, kjament iquis bhal agir kriminali kull att ta' xi hadd li jfixkel lil xi haddiehor fil-pussess ta' xi haga li qed igawdi. L-imsemmi artikolu, ghalhekk, jittutela l-pussess tal-haga u mhux necessarjament ukoll il-propjeta' taghha. Il-kelma pussess, ghalhekk, tinkludi l-uzu jew dgawdija ta' dik il-haga.**

**Li hu importanti, ai fini ta' l-Artikolu 85 tal-Kap. 9, dejjem riferibbilment ghall-ewwel element kostituttiv tieghu huwa jekk effettivament sa dik in-nhar li sar dan l-allegat att ta'spoll mill-appellant, kellhomx il-kwerelanti l-pussess, ossija l-uzu u/jew id-dgawdija tal-fond in kwistjoni.**

Dan ghaliex<sup>4</sup>:

**'id-dispozizzjoni tal-ligi li tikkontempla r-reat ta' raggion fattasi hija ntiza biex il-privat li jippretendi xi drittijiet ma jissostitwix l-azzjoni tieghu ghal dak tat-tribunal meta jista' jirrikorri lejhom. Hi gusta jew le l-pretensjoni tieghu, hu ma jistax minn rajh jezercita daww id-drittijiet li hu jippretendi li ghandu'.**

Illi imfassla dawn l-elementi ta' dritt u inkwadrati fil-fattipsecje ta' dan il-kaz ghandu jirrizulta illi fil-fatt dan l-ewwel element kostituttiv tar-reat ma jezistiex fil-

---

Debono u datata l-15 ta' Meju 2003u Pulizija vs Eileen Said deciza mill-Qorti tal-appell Kriminali Sede Inferjuri ippreseduta mill-Imħallef Joe Galea Debono u datata d-19 taz Ġunju 2002.

<sup>3</sup> Qorti tal-Appell Kriminali Sede Inferjuri, ippreseduta mill-Imħallef Patrick Vella u datata 22.10.2001.

<sup>4</sup> Qorti ta' l-Appelli Kriminali fl-ismijiet il-Pulizija vs John Dimech deciza mill-Qorti tal-Appell Kriminali Sede Inferjuri, ippreseduta mill-Imħallef William Harding u datata l-24 ta' Ġunju 1961.

kaz taht il-lenti tal-Qorti. Dan ghaliex huwa l-appellant, u cioe' il-persuna akkuzata, li ghandu l-pussess, tgawdija u uzu tal-proprjeta` mertu tal-kaz u huwa fil-fatt il-parti leza li qed jipprova ifixxklu fit-tgawdija ta'l-istess meta jsostni illi l-appellant ma kellux jedd skont il-ligi ikompli fl-okkupazzjoni ta' dan ir-raba, liema okkupazzjoni jidher li kienet wahda kostanti ghal tletin sena shah ghalkemm dan setgha kien b'mera tolleranza. Tant hu hekk illi meta din il-proprjeta` giet f'idejn il-parti leza huwa istitwixxa proceduri civili sabiex jigi determinat id-dritt tieghu skont il-ligi fuq din il-proprjeta`.

Illi jirrizulta mill-atti illi nhar il-15 ta' April tas-sena 2010 għall-ħabta tad-9 ta' fil-ghodu Carmel Grech għamel rapport l-għassa tal-Birkirkara fejn saħaq illi huwa sid l-għalqa magħrufa bhala 'tal-Punta' f'Misrah Kola u li certu John Bezzina u cioe' l-appellant kien qed jahdem din l-għalqa u jeżercita pussess fuq l-istess għalqa mingħajr l-ebda titolu validu fejn konsegwentement kien qed itellfu mill-pussess ta' hwejjgu. Infatti dakinhar stess tar-rapport il-kwerelant kien għadda minn fejn l-għalqa tieghu fejn innota li din kienet għada qed tinħadem. In sostenn tad-dritt tieghu fuq din l-għalqa Grech ipprezenta kuntratt datat 19 ta' Awwissu 1996 fl-atti tan-Nutar Carmelo Gafa' minn fejn jidher li hu kien akkwista l-għalqa in kwistjoni mingħand certu Victor Muscat minn Birkirkara.

Il-pulizija gew moghtija wkoll zewg affidavits illi saru minn Victor Muscat u mill-kwerelant li jikkonfermaw in-nuqqas ta' dritt u ta' titolu tal-appellant fejn allura gie allegat illi dan kien qed jahdem l-għalqa mingħajr l-ebda jedd fil-ligi. Illi fix-xiehda tieghu fil-qorti l-appellant saħaq illi l-art in kwistjoni kien filfatt ghaddihelu Victor Muscat u hu kien jaghtih kumpens għall-okkupazzjoni tieghu tal-art permezz ta' xi prodott li kien jahsad mill-istess għalqa. Illi allura kwalunkwe ftehim li seta' sar bejn Muscat u l-kwerelant Grech, li da parti tieghu qatt ma resaq lejn l-għalqa in kwistjoni, sar hafna wara li hu kien ftiehem ma' Muscat sabiex jokkupa dina l-għalqa. Konsegwentement l-appellant jippretendi illi għandu kull

dritt li jibqa' jaħdem fl-għalqa in kwistjoni. Muscat izda jikkontendi illi l-għalqa kien għaddieha lill-appellant b'mera tolleranza u li dan kellu jizgombra mill-istess hekk kif din tinbiegh.

Ikkunsidrat:

Illi l-Ewwel Qorti sabet htija għall-akkuza addebitata lill-appellant meta strahet fuq il-verzjoni tal-fatti kif moghtija mill-parti civile u mix-xhud Victor Muscat. Filwaqt li l-parti civile u Muscat, kif inghad, isostnu illi l-appellant kien qiegħed jaħdem l-għalqa in kwistjoni b'mera tolleranza sakemm l-art in kwistjoni tinbiegh, f'liema stadju l-appellant kellu jizgombra mill-għalqa, l-appellant jishaq illi Muscat kien tah l-art in kwistjoni sabiex jaħdimha u dan mingħajr hlas, fejn hu kien jaghtih haxix milli kien jizra' fl-istagjun li jkun u skont il-bżonn. L-appellant jiċhad li Muscat qatt talbu jitlaq jew jizgombra mill-għalqa. Isostni illi minn naha tieghu l-parti leza Grech qatt ma resaq lejn l-għalqa in kwistjoni filwaqt li jishaq li hu għandu l-pussess tal-għalqa, u li ilu f'dan il-pussess għal diversi snin. Konsegwentement m'għandux jigi mcaħhad minnha f'dan l-istadju.

Illi allura minn dawn iz-zewg verzonijiet tal-fatti hemm fattur wiehed komuni u cioe' illi għal snin twal kien l-appellant li kellu l-uzu u tgawdija tal-għalqa mertu ta' dan il-kaz u mhux il-parti leza, għalkemm dan tal-ahhar jallega li issa għandu jedd ta' proprjeta fuq l-istess. Illi allura ma gie kommess l-ebda att spoljattiv minn naha tal-appellant li permezz tieghu fixkel lil parti leza mit-tgawdija ta' l-istess biex b'hekk ir-reat ta' raggion fattasi ma jistax jissusisti ghaliex f'dan il-kaz hija l-persuna akkuzata bil-kummissjoni tar-reat li għandha l-pussess tal-oggett jew tal-art formanti l-mertu tal-kaz u allura qiegħda tirretjeni dak il-pussess.

Illi kaz konsimili, għalkemm mhux identiku, kien dak fl-ismijiet - ‘Il-Pulizija vs Jane Scicluna’<sup>5</sup> fejn il-Qorti hekk irriteniet:

**Din il-Qorti tibda biex tghid li r-reat kontemplat fl-Artikolu 85 tal-Kodici Kriminali ma hux intiz biex jissostitwixxi l-azzjonijiet rivendikatorji jew xort’ohra li bihom dak li jkun jikseb ir-rikonoxximent tad-drittijiet tieghu fi jew fuq proprjeta` mobbli jew immobbli. L-Artikolu 85 huwa intiz biex dak li jkun ma jiehux il-ligi b’idejh, u għalhekk l-iskop wara din id-disposizzjoni – bhad-disposizzjonijiet fil-kamp civili dwar l-*actio spolia* – huwa li tipprotegi l-*istatus quo*.**

Huwa minnu li l-parte civile qed jishaqq li minhabba l-preżenza tal-appellant, hu mhuwiex f’posizzjoni illi jgawdi l-art jew li jaħdem l-art skont it-titlu li hu akkwista permezz tal-iskrittura li għamel ma’ Muscat, madankollu fid-dawl tal-fatt li l-appellant evidentement kellu l-użu u t-tgawdija tal-art in kwistjoni bil-kunsens ta’ sidha, din il-Qorti ma tistax taqbel mal-interpretazzjoni tal-Ewwel Qorti meta rriteniet li l-komportament tal-appellant jissodisfa l-elementi tar-reat ta’ *raggion fattasi*.

Għal dawn il-motivi il-Qorti qiegħda tilqa’ l-appell, tirrevoka s-sentenza appellata u konsegwentement tillibera lill-appellant minn kull htija u piena. Bid-drittijiet civili spettanti lill-partijiet jibqgħu impregudikati b’din id-decizzjoni.

Edwina Grima

Imħallef

---

<sup>5</sup> Appell Inferjuri deciz fid-09 ta’ Frar, 2010.